

Script of Morning Gojri News Bulletin 25 January 2026 at 1015Hrs

مارننگ گو جری نیوز بلیٹن مورخہ 25 جنوری 2026

یوہ آکاشوانی جموں بے محمد امین انجم تیں خبر سنو۔

PM MKB

وزیر اعظم نریندر مو دی اج سویر 11 بجے ملک تے بیرون ملک ربن آلا لوکاں سنگ اپنا خیالات سانجھا کریں گا۔ آکاشوانی غا ماہانہ ریڈیو پروگرام غی یاه 130 ویں قسط وے گی۔ من کی بات پروگرام آکاشوانی تے دور درشن غا تمام چینلاں تیں نشر وے گو۔ یوہ پروگرام اے آئی آر نیوز ویب سائٹ تے نیوز آن انر مو بائل ایپ وروی دستیاب وے گو۔ اسے طرح اے آئی آر نیوز، ڈی ڈی نیوز، وزیر اعظم غا دفتر اور اطلاعات و نشریات وزارت غا یوٹیوب چینلاں وروی یوہ پروگرام نشر وے گو۔ آکاشوانی من کی بات پروگرام غی بندی نشریات تیں فوراً بعد اس غو ترجمو علاقائی زبانان ماہہ نشر کرے گو۔

LG UP- Day

لیفٹنٹ گورنر منوج سنہا نے باریں کہیو بے جے اتر پردیش بھارت غا مرکزی نقطہ غی نمائندگی کرے تے ملک ناہہ تما پاساں شمال تیں جنوب اور مشرق تیں مغرب تک جوڑے، ویں اتر پردیش غا یوم تاسیس بارے تقریب ماہہ بول رہیا تھا، جن غی میزبانی جموں کشمیر لوک بھون ماہہ ہوئی۔ لیفٹنٹ گورنر نے اتر پردیش ناہہ بھارت غو دل اور وید اپانشد، رامائین، مہا بھارت تے پُران واسطے جنم تھار قرار دتو۔ انہاں نے اتر پردیش غی حالیہ ترقی غی تعریف کی، تے اراہ غی ترقی تے خوشحالی جاری ربن واسطے دُعا کی۔

CM Pre Budget

وزیر اعلیٰ عمر عبداللہ نے باریں سول سیکریٹریٹ ماہہ جنوبی تے شمالی کشمیر ضلعان غا ممبران اسمبلی نال بجٹ تیں پہلاں مشاورت منعقد کی۔ اس سلسلہ ماہہ قانون سازان نے اپنا اپنا حلقان ماہہ بنیا دی ڈھانچہ غی ترقی تے شہری مرکز بہبودی شروعاتان بارے کنیں تجویز سونپیں۔ انہاں نے بجٹ 27/2026 ماہہ صحت، تعلیم، ذراعت بنیا دی ڈھانچہ، نوجوان شروعاتان اور روزگار پیدا کرن بارے مخصوص رقم ماہہ بابدہ غو مطالبو کیو۔ وزیر اعلیٰ نے تمام مشوراں ورن مناسب غور کرن غی یقین دھاتی کراتان وان دُہرایو بے جے حکومت جموں کشمیر پھر غی بروبر ترقی غا واعدہ غی پابند بے۔

Advisor Rank

لیفٹنٹ گورنر منوج سنہا نے باریں وزیر اعلیٰ غا صلاح کار ناصر اسلم وانی ناہہ سرکاری طور ورن اک کا بینہ وزیر غو درجو دے دتو بے۔ اس سلسلہ ماہہ اک رسمی حکم نامہ ماہہ کہیو گیو بے جے ناصر اسلم وانی ناہہ ماہانہ 80 ہزار غی تنخواہ غے نال

نال مفت رہا نش تے ٹرانسپورٹ سہولیات دتی جا ئیں گی۔ قابل ذکر ہے جے ناصر اسلم وانی نیشنل کانفرنس غا اک سینئر لیڈر تے وزیر اعلیٰ عمر عبداللہ غا نزدیکی معاون ہیں۔

Voters Day

اج ملک پہر مانہہ قومی ووٹرس تیہاڑو منایو جا رہیو ہے ، جس غو مقصد چناوی بیداری تے حصے داری ناہہ باندو دینو ہے ۔ یوہ تیہاڑو بھارتی چنانو کمیشن غی بنیادی علامت ہے۔ اس ضمن مانہہ اس سال غو موضوع ہے "یر بھارت، میر و ووٹ" جہیڑو جمہوریت مانہہ ہر ووٹ غی اہمیت ظاہر کرے۔ اس دوران آکاشوانی غی نیوز سروسز ڈویزن سال 2025 مانہہ برقیاتی دیڈیو زمرہ مانہہ ووٹراں بارے تعلیمی بیداری مہم غا سلسلہ مانہہ انعام وصول کرے گی۔ یوہ انعام اج نویں دہلی مانہہ صدر جمہوریہ دروپدی مرمو غی طرفوں دتو جا ئے گو ۔

R Day

جموں مانہہ 77 ووں یوم جمہوریہ تقریبات غا سلسلہ مانہہ تمام انتظامات کر لیا گیا ہیں ۔ اس سلسلہ مانہہ شہر ناہہ ترنگا نال سجایو گیو ہے ، شہر غی مشہور جگہ جن مانہہ بڑی سرکاری عمارت تے توی دریا جیسی جگہ شامل ہیں ناہہ سجایو گیو ہے ۔ پُر امن طریقہ نال یوم جمہوریہ منان واسطے حفاظت غا مناسب انتظام کیا گیا ہیں ۔ یوم جمہوریہ غا سلسلہ مانہہ اہم تقریبات مولانہ آزاد اسٹیڈیم مانہہ منعقد کی جا ئے گی۔ لیفٹنٹ گورنر منوج سنہا تقریب غی صدارت کریں گا جد کہ وزیر اعلیٰ عمر عبداللہ مہمان خصوصی غے طور ور تقریب مانہہ شرکت کریں گا

Snowfall

جموں کشمیر غا اچیرا علاقہ مانہہ حالیہ برفباری غے مد نظر سیاحاں غی نمایاں آمد دیکھی جا رہی ہے ۔ وادی پہر تے جموں خطہ غی کئیں جگہیں لوکاں غی بھیڑ دیکھی جا رہی ہے ۔ اس سلسلہ مانہہ سیاح سردیاں غی سرگرمیاں غو مزو لے رہیا ہیں ۔ اک لمی اڑیک تیں بعد برفباری نے مقامی لوکاں تے گوانڈی ریاستاں تیں آن آلا سیاحاں مانہہ خوشی پہر دتی ہے ، تے اس راہ جموں کشمیر پہر مانہہ سیاحت ناہہ مضبوطی مل رہی

Highway Closed

جموں سرینگر قومی شاہراہ این ایچ 44 جہیڑی ضلع رام بن مانہہ پہاری برفباری غا نتیجہ مانہہ گڈیاں لاریاں غی آنو جانی واسطے بند تھی واہ جزوی طور ور کھولی گئی ہے ۔ حالانکہ مغل روڈ اجوں وی بند ہے ۔

اس غے نال ہی خبراں غو یوہ بلیٹن ختم ہوؤ۔